

Kelam ummanyňa urdum özümni...

Category: Goşgular, Kitapcy
написано kitapcy | 22 январа, 2025
Kelam ummanyňa urdum özümni...

KELAM UMMANYŇA URDUM ÖZÜMI...

Kelam ummanyňa urdum özümni,
Rahmet gomlaryňa sal ejiz geldi.
Dürler syçrap, tas gapypdy gözümni,
Küregi urmaga bil ejiz geldi.

Delmuryň garadym degre-daşyma,
Gör, niçik hyýallar geldi başyma,
Agyr heňňam penje urup döşüme,
Zybanyň çaşyrdy – til ejiz geldi.

Pirler mejlisinde joş kylan meýiň
Täsirinden birdem titredi serim,
ULUG jaýdan başa çeken heseriň
Alawyn ýazmaga el ejiz geldi.

"Ol otuz enbiýa, ol otuz eshap" –
Ol çümüp çykanyň neneňsi kitap?!
Misliki derwüşem, diýdim-de "huw-hak",
Dolandym kenara, hal ejiz geldi.

Ýüwürdim – kaýdadyr, ýeriň damary,
Sermendim – nirdedir Arşyň kemeri?
Bossanyň parç güllerine emenip,
Elewredim, sag-u-sol ejiz geldi.

Hakdan içen – hak ýolunda gadamy,
Pirler gurşan, ärler gurşan her demi,
Magtymguly ýaly weli ADAMY,
Mundan aparmaga sil ejiz geldi!

Näzik ANNATYÝEWA.

Goşgular